



नेपाल राजपत्र

श्री ५ को सरकारद्वारा प्रकाशित

खण्ड ४२) काठमाडौं, मंसीर दगते २०४६ साल (संख्या ३२

भाग ३

श्री ५ को सरकार
अर्थ मन्त्रालयको
सूचना १

श्री ५ को सरकारले विदेशी विनिमय नियमित गर्ने ऐन, २०१६ को दफा ११ क.ले दिएको अधिकार प्रयोग गरी विदेशी विनिमय सम्बन्धी कसूरको सम्बन्धमा जाँच-बुझ र अनुसन्धान गर्नको लागि वागमती अंचलको जिल्लाहरूको हकमा अर्थ मन्त्रालय राजस्व अनुसन्धान महाशाखाका उपसचिव श्री दिवाकर न्यौपानेलाई र अन्य अंचलका जिल्लाहरूको हकमा सम्बन्धित जिल्लाका प्रहरी नायव उपरीक्षक, प्रहरी नायव उपरीक्षक नभएको जिल्लामा प्रहरी निरीक्षक र प्रहरी निरीक्षक पनि नभएको जिल्लामा प्रहरी नायव निरीक्षकलाई अनुसन्धान अधिकारी तोकिएको छ ।

खण्ड ४१ मिति २०४८।६।४ अतिरिक्ताङ्क ३६ (क) को नेपाल राजपत्र भाग ३ मा प्रकाशित यस मन्त्रालयको सूचना खारेज गरिएको छ ।

आज्ञाले,

ठाकुरनाथ पन्त

श्री ५ को सरकारको सचिव

४२६

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

सूचना २

श्री ५ को सरकारले भन्सार ऐन, २०१६ को दफा ६ को उपदफा (१) र बिक्रीकर ऐन, २०२३ को दफा २१ ले दिएको अधिकार प्रयोग गरी दाढ जिल्लाको लालमटिया गा.वि.स. मोरीघाटमा निर्मित मन्दिरमा स्थापनार्थ भारतबाट ल्याउने सिंहमरमरका मूर्ति र बसाहामा लाग्ने भन्सार महसुल र बिक्रीकर पूर्णतया छूट दिने निर्णय गरेकाले यो सूचना प्रकाशित गरिएको छ ।

सूचना ३

श्री ५ को सरकारले भन्सार ऐन, २०१६ को दफा ६ को उपदफा (१) र बिक्रीकर ऐन, २०२३ को दफा २१ ले दिएको अधिकार प्रयोग गरी त्रिभुवन विश्वविद्यालय इन्जिनियरिङ अध्ययन संस्थान अन्तर्गत थापाथली क्याम्पसलाई जापानस्थित सैकी युनिभर्सिटी इन्जिनियरिङ फ्याकल्टीबाट जापानी यान १,२०,०००/- मूल्यको मुटाह ड्राफिटड मेशिन र उपकरण उपहार दिएको सामानमा १% भन्सार महसुल लिई बिक्रीकर छूट दिने निर्णय गरेकाले यो सूचना प्रकाशित गरेको छ ।

आज्ञाले,
त्रिलोचन उप्रेती
कानून अधिकृत

श्री ५ को सरकार

आवास तथा भौतिक योजना मन्त्रालयको सूचना

नगर विकास ऐन, २०४५ को दफा ४.१ ले दिएको अधिकार प्रयोग गरी श्री ५ को सरकारले देहायबमोजिमको पदाधिकारी रहने गरी वैतडी जिल्लाको पाटन गाँउ विकास समितिमा पाटन नगर विकास समिति गठन गरेको छ ।

१. समितिको गठन

- (क) श्री प्रमुख जिल्ला अधिकारी, जिल्ला प्रशासन कार्यालय, वैतडी - अध्यक्ष
- (ख) श्री सभापति, जिल्ला विकास समिति, वैतडी - सदस्य
- (ग) श्री ५ को सरकारबाट मनोनीत जन प्रतिनिधि वा समाज सेवी, चारजना - सदस्य
- (घ) प्रमुख, जिल्ला मालपोत कार्यालय, वैतडी - सदस्य
- (ङ) प्रमुख, जिल्ला खानेपानी शाखा, वैतडी - सदस्य

(२)

आधिकारीकृता मुद्रण विभागबाट प्रमाणित गरिएपछि मात्र लागु हुनेछ।

- (च) प्रमुख, जिल्ला वन कार्यालय, वैतडी - सदस्य
 (छ) प्रमुख, जिल्ला सडक कार्यालय, वैतडी - सदस्य
 (ज) अध्यक्ष, पाटन गाँउ विकास समिति, वैतडी - सदस्य
 (झ) प्रमुख, भवन र आवास तथा शहरी विकास, जिल्ला
 शाखा कार्यालय, वैतडी - सदस्य-सचिव

२. मनोनीत सदस्यहरूको पदावधि दुई वर्षको हुनेछ ।

आज्ञाले,

शिवबहादुर प्रधानाङ्ग

श्री ५ को सरकारको सचिव

श्री ५ को सरकार

सूचना तथा सञ्चार मन्त्रालयको सूचना

श्री ५ को सरकारले चलचित्र (निर्माण, प्रदर्शन तथा वितरण) नियमावली, २०४६ को नियम १२.१ ले दिएको अधिकार प्रयोग गरी खण्ड ४२ संख्या २० मिति २०४६।५।८ को नेपाल राजपत्र भाग ३ मा प्रकाशित यस मन्त्रालयको सूचना २ अनुसार गठित केन्द्रीय चलचित्र जाँच समितिको क्रमसंख्या १ को सट्टा देहाय बमोजिमको क्रमसंख्या १ राखेको छ ।

१. सूचना तथा सञ्चार मन्त्रालयका सचिव वा निजले तोकेको सोही मन्त्रालयको कम्तीमा उप-सचिवसम्मको पदाधिकारी - अध्यक्ष

आज्ञाले,

घनानाथ ओङ्का

श्री ५ को सरकारको का. मु. सचिव